

आरोपित गंगा पाठक की ओर से रखी गई थी मांग

# हाई कोर्ट ने आदिवासी भूमि फर्जीवाड़े की खबरों के प्रकाशन पर रोक से किया इनकार

जबलपुर।

मप्र हाईकोर्ट ने आदिवासी भूमि फर्जीवाड़े की खबरों के प्रकाशन पर रोक से इनकार कर दिया। जस्टिस अचल कुमार पालीवाल की सिंगल बेंच ने आरोपित पत्रकार गंगा पाठक व पत्नी ममता पाठक के अग्रिम जमानत के आवेदन पर सुनवाई एक सप्ताह के लिए बढ़ा दी। गुरुवार को सुनवाई के दौरान अपीलकर्ता गंगा पाठक की ओर से वरिष्ठ अधिवक्ता मनीष दत्त व पी तिवारी बहस के लिए खड़े हुए। उन्होंने जोर देकर कहा कि अपीलकर्ता द्वारा दायर जमानत आवेदन के बारे में बार-बार समाचार प्रकाशित हो रहे हैं। लिहाजा, इस संबंध में कोई निर्देश जारी किए जाएं।

## आपत्तिकर्ता के वकील ने बताया विरोध :

पत्रकार गंगा पाठक की ओर से उठाई गई मांग का आपत्तिकर्ता अधिवक्ता शैलेंद्र वर्मा गुड्डा ने विरोध किया। उन्होंने कहा कि संविधान के अनुच्छेद-19-1-ए के अंतर्गत लोकतंत्र के चतुर्थ स्तंभ पत्रकारिता को भी अभिव्यक्ति की स्वतंत्रता प्रदान की गई है, जिसे सामान्य परिस्थिति में इस तरह किसी आरोपित की मांग की प्रतिपूर्ति में बाधित नहीं किया जा सकता। आपत्तिकर्ता अधिवक्ता वर्मा ने आरोपित पत्रकार गंगा पाठक को संपादक निरूपित किए जाने का भी आपन कोर्ट में विरोध किया। उन्होंने कहा कि जिस मामले में अग्रिम जमानत चाही गई है, वह आदिवासी भूमि फर्जीवाड़े का है। मुख्य आरोपित किसी समाचार पत्र का संपादक नहीं है। इसलिए पदीय गरिमा का ध्यान रखते हुए कोर्ट केस की रिपोर्टिंग पर रोक की मांग बेमानी है। उल्लेखनीय है कि गंगा व ममता पाठक की अग्रिम जमानत अर्जी निरस्त अनुसूचित जाति-जनजाति अत्याचार निवारण प्रक्राेड के विशेष



न्यायाधीश गिरिशी दीक्षित की अदालत ने बहुचर्चित आदिवासी भूमि फर्जीवाड़ा प्रकरण के आरोपित जबलपुर निवासी गंगा पाठक व पत्नी ममता पाठक की अग्रिम जमानत अर्जी निरस्त कर दी थी। अभियोजन की ओर से विशेष लोक अभियोजक कृष्णा प्रजापति ने अग्रिम जमानत अर्जी का विरोध किया था। उन्होंने दलील दी थी कि मामला बेहद गंभीर प्रकृति का है। आदिवासियों की भूमि कूटचिंत तरीके से रजिस्ट्री कराए जाने का खेल खेला गया है। इस तरह के प्रकरण में आरोपितों को फरारी की स्थिति में अग्रिम जमानत का लाभ दिए जाने से समाज में गलत संदेश जाएगा। इसके अलावा एससी-एसटी एक्ट के विहित प्राधान्य के अंतर्गत भी इस तरह के गंभीर प्रकृति के प्रकरणों में अग्रिम जमानत नहीं दी जानी चाहिए। आरोपितों के विरुद्ध तिलवारा व बरगी थाने में अपराध पंजीबद्ध हुआ है। गिरफ्तारी की आशंका के मद्देनजर पति-पत्नी अग्रिम जमानत चाहते हैं। नियमानुसार इस तरह के प्रकरण में सरेंडर किए बिना अग्रिम जमानत के आवेदन पर विचार का प्रश्न नहीं उठता। अदालत ने सभी तर्क सुनने के बाद अग्रिम जमानत से इनकार करते हुए अर्जी निरस्त कर दी थी। जिसके बाद हाईकोर्ट की शरण ली गई।

## ओबीसी आरक्षण के मसले पर हाईकोर्ट में टली सुनवाई

जबलपुर। मप्र हाईकोर्ट में अन्य पिछड़ा वर्ग (ओबीसी) को 27 फीसदी आरक्षण देने और उसके विरोध में दायर याचिकाओं पर गुरुवार को सुनवाई टल गई। एडिशनल एडवोकेट जनरल हरीपति रूपराह की ओर से हाईकोर्ट को बताया गया कि

ओबीसी आरक्षण के मुद्दे पर सुप्रीम कोर्ट में 21 अप्रैल को सुनवाई होनी है। इसलिए सुनवाई बढ़ा दी जाए। चीफ जस्टिस सुरेश कुमार कौत व जस्टिस विवेक जैन की डिवीजन बेंच ने अगली सुनवाई 15 मई को निर्धारित की है। यूथ फॉर इक्वालिटी सहित 64 याचिकाओं पर गुरुवार को सुनवाई निर्धारित थी।

याचिकाकर्ताओं की ओर से वरिष्ठ अधिवक्ता रामेश्वर सिंह ठाकुर और विनायक प्रसाद शाह ने कोर्ट से निवेदन किया कि जिन याचिकाओं में ओबीसी कानून को चुनौती नहीं दी गई है, उनका निराकरण कर दिया जाए। यह भी कहा गया कि जो याचिकाएं सारहीन हो चुकी हैं उन्हें निरस्त कर दिया जाए। केवल उन याचिकाओं का ही विचारण में लिया जाए जिनमें कानून की संवैधानिकता को चुनौती दी गई है। इस पर महाअधिवक्ता कार्यालय की ओर से पुनः कहा गया कि सुप्रीम कोर्ट ने हाईकोर्ट को ओबीसी आरक्षण से जुड़े मामलों पर सुनवाई करने से मना किया है।

**सुप्रीम कोर्ट में 24 अप्रैल को सुनवाई का हवाला देकर राज्य सरकार ने मांगी मोहलत, अगली सुनवाई 16 मई को होगी**

# बीपीसीएल मिटोनी डिपो में मॉक एक्सरसाइज

जबलपुर।

भारत पेट्रोलियम कार्पोरेशन लिमिटेड बिटोनी डिपो में राज्य स्तरीय मॉक एक्सरसाइज का आयोजन किया गया। जिसमें बीपीसीएल कंपनी के अधिकारियों द्वारा पेट्रोल के टैंक में आग लगने का परिदृश्य रखा। जिसको बुझाने में जबलपुर जिला प्रशासन की सहायता ली गई। बीपीसीएल डिपो में स्थापित अग्निशामन उपकरणों द्वारा आग पर जल्दी काबू पाया गया और इससे आस पास फैलने से रोका गया। यह सम्पूर्ण मॉक ड्रिल प्रक्रिया बीपीसीएल बिटोनी डिपो के प्रादेशिक प्रबंधक श्री शुभांग पांडे एवं डिपो ईंचार्ज श्री मनीष कुमार गंग एवं जिला प्रशासन की निगरानी में हुई। घटना स्थल पर श्रीला प्रशासन की ओर से संयुक्त कलेक्टर जर्मती शिवांगी जोशी, एसडीएम शाहपुरा श्री कुलदीप पाराशर, तहसीलदार श्री रवींद्र पटेल, आईटीबीपी से डिप्टी कमांडेंट श्री वासुदेव सिंह, एसडीआरएफ जबलपुर से श्री नीरज सिंह ठाकुर, डेय्यूटी डाइरेक्टर फैक्ट्री श्री डी.के चौबे, आईनर्स

फैक्ट्री जबलपुर से श्री कैलाश चंद, रेल्वे जबलपुर की तरफ से हिमांशु गुप्ता, आईओसीएल, एचपीसीएल, बीपीसीएल गैस, ट्रेफिक पुलिस, पुलिस थाना शाहपुरा, जिला स्वास्थ्य विभाग, फायर ब्रिगेड, नगर निगम जबलपुर एवं सिविल डिफेंस जबलपुर के अधिकारी मौजूद रहे। मॉक एक्सरसाइज का आयोजन राष्ट्रीय आपदा प्रबंधन प्राधिकरण के निर्देशानुसार किया गया। जिसमें पेट्रोल टैंक में आग की सूचना से अफरा-तफरी मच गयी जिसमे जिला प्रशासन के नेत्रित्व में एसडीआरएफ जबलपुर के द्वारा सचं एंड रेस्क्यू ऑपरेशन किया गया, जिसमें घायलों को स्वस्थ विभाग द्वारा बनाए गए मॉडर्न कैम्प पर इलाज मुहैया कराया गया। प्रशासन द्वारा ग्रीन कॉरीडोर की स्थापना की गई, ताकि गंभीर रूप से घायलों को शीघ्र ही जबलपुर पहुंचाकर बेहतर इलाज सुविधा मिल सके एवं स्थानीय व्यक्तियों को राहत कैम्प में पहुंचाया गया। इसके साथ ही रेल्वे द्वारा ओएचई लाइन एवं पैसेंजर रेल गाड़ियों को भी बंद रखने का कार्य किया गया।

## असिस्टेंट प्राफेसर के साक्षात्कार में शामिल करो

जबलपुर। मप्र हाईकोर्ट ने असिस्टेंट प्राफेसर परीक्षा-2022

में आवेदक की उम्मीदवारी निरस्त किए जाने को प्रथमदृष्टया अनुचित पाया। चीफ जस्टिस सुरेश कुमार कौत व जस्टिस विवेक जैन की डिवीजन बेंच ने अंतरिम आदेश के तहत याचिकाकर्ता को 21 अप्रैल को होने वाले साक्षात्कार में शामिल करने के निर्देश दिए। परिणाम सीलबंद लिफाफे में रखने की व्यवस्था दी गई। पीएससी को जबाब पेश करने के लिए समय देते हुए मामले की अगली सुनवाई छह सप्ताह बाद नियत की गई। याचिकाकर्ता राजस्थान के बंसवारा निवासी उदित त्रिवेदी की ओर से अधिवक्ता अंशुल तिवारी ने पक्ष रखा। उन्होंने दलील दी कि याचिकाकर्ता चार्टर्ड एकाउंटेंट है, जिसका सर्टिफिकेट भी है। याचिकाकर्ता ने असिस्टेंट प्राफेसर-2022 के लिए आवेदन किया था। जिसके बाद परीक्षा भी उन्होंने उत्तीर्ण की। लेकिन चयन सूची में नाम आने के बाद भी साक्षात्कार में शामिल नहीं किया जा रहा है। इसका कारण असिस्टेंट प्राफेसर पद के लिए पीजी डिग्री होने की आवश्यकता पूरी न करना बताया जा रहा है। यह रवैया इसलिए अनुचित है क्योंकि यूजीसी का सर्कुलर है कि सीए, सीएस व आईसीडब्ल्यू को पीजी के समकक्ष माना जाए। आवेदक सीए है, अतः असिस्टेंट प्राफेसर पद के लिए योग्य है।

**हाईकोर्ट ने कहा, परिणाम सीलबंद लिफाफे में रखने के निर्देश, पीएससी को जबाब के लिए समय दिया गया**

## अतिक्रमण हटाने के निर्देश जारी किए

जबलपुर।

शहर की बिगड़ती यातायात व्यवस्था को दुरुस्त करने के लिए नगर निगम आयुक्त श्रीमती प्रीति यादव ने सख्त रुख अपनाते हुए अतिक्रमण हटाने में लापरवाही बरतने वाले अधिकारियों के खिलाफ कड़ी कार्रवाई की चेतावनी दी है। सोमवार को उन्होंने सर्किट हाउस नंबर-2 क्षेत्र का निरीक्षण कर मौके से ही अतिक्रमण हटाने के निर्देश जारी किए।

निरीक्षण के दौरान उन्होंने अतिक्रमण विभाग के अधिकारियों को निर्देश दिए कि यातायात में बाधा बन रहे अतिक्रमणों को तत्काल हटाय जाए और साथ ही जुर्माना लगाने की कार्रवाई भी सुनिश्चित की जाए। उन्होंने स्पष्ट किया कि अब सिर्फ चेतावनी नहीं, बल्कि कार्रवाई होगी - विशेषकर सहायक अतिक्रमण अधिकारी और दल प्रभारियों के विरुद्ध, यदि कार्य में लापरवाही

## अतिक्रमण न हटाने पर अधिकारियों पर गिरेगी गाज : निगमायुक्त



पाई गई।

निगमायुक्त ने सुरमार्केट से गंजीपुरा, लॉर्डगंज, बड़ा फुहारा, कमनिया और छोटा फुहारा तक के क्षेत्रों को चिन्हित कर, वहां अस्थाई दुकानों, ठेलों, टपरों और

शेड्स को हटाने के लिए नियमित अतिक्रमण दस्ते की तैनाती के निर्देश दिए हैं। उन्होंने कहा कि इन अतिक्रमणों के चलते यातायात अवरुद्ध होता है और आम नागरिकों को भारी परेशानी होती है।

## कट्टा कारतूस के साथ आरोपी गिरफ्तार

जबलपुर। घमापुर पुलिस और क्राईम ब्रांच की टीम ने मुख्खर की सूचना पर मरघटाई मैदान के पास एक आरोपी को देसी कट्टा व कारतूस के साथ गिरफ्तार किया। घमापुर पुलिस थाने से प्राप्त जानकारी के अनुसार मुखबिर की सूचना पर पुलिस ने मरघटाई मैदान लाल कबर के पास आरोपी 20 वर्षीय यश राजपूत निवासी सिध्द बाबा वाई को दबोचा उसके पास से एक देसी कट्टा और कारतूस मिले। आरोपी के विरुद्ध धारा 25, 27 आइए एक्ट के तहत कार्यवाही की गई।

## नवविवाहिता फांसी पर लटकी

जबलपुर। बेलखेड़ा थाना अंतर्गत ग्राम सुनाचर में एक नवविवाहिता ने फांसी लगाकर आत्महत्या कर ली। उसने आत्म घाती कदम क्यों उठाया यह अभी अज्ञात है। पुलिस मर्ग कायम कर मामले को जांच कर रही है। बेलखेड़ा पुलिस थाने से प्राप्त जानकारी के अनुसार करीब 2 वर्ष पूर्व सुनाचर निवासी लोधी से 25 वर्षीय विनीता लोधी का विवाह हुआ था। विनीता ने कल रात सबको खाना परोसा और कमरे में जाकर फांसी लगा ली। पुलिस मर्ग कायम कर आत्म हत्या के कारणों की जांच कर रही है।

## सीएम हेल्पलाइन से प्राप्त शिकायतों का हो त्वरित निराकरण

## राष्ट्रीय स्वास्थ्य कार्यक्रमों की हुई समीक्षा

जबलपुर। जिला स्वास्थ्य समिति की कलेक्टर कार्यालय के सभाकक्ष में संपन्न हुई बैठक में राष्ट्रीय स्वास्थ्य कार्यक्रमों की विस्तार से समीक्षा की गई। अपर कलेक्टर नाथूराम गौड की अध्यक्षता में आयोजित की गई इस बैठक में जिले के मुख्य चिकित्सा एवं स्वास्थ्य अधिकारी डॉ संजय मिश्रा एवं स्वास्थ्य विभाग के सभी अधिकारी मौजूद थे। अपर कलेक्टर ने दस्तक अभियान एवं टीककरण अभियान के बेहतर क्रियान्वयन पर जोर दिया। उन्होंने विकासखण्ड सिहोरा, शहपुरा एवं कुण्डम तथा जिले के शहरी क्षेत्र में टीककरण कार्यक्रम को और गति प्रदान करने

के निर्देश दिये। अपर कलेक्टर श्री गौड ने पोषण पुनर्वास केंद्रों की अद्यतन स्थिति की जानकारी ली तथा महिला एवं बाल विकास अधिकारी के अधिकारियों के समन्वय से शत-प्रतिशत बेंड आव्यूंपैसी बनाये रखने के निर्देश स्वास्थ्य विभाग के अधिकारियों को दिये। अपर कलेक्टर ने बैठक में सीएम हेल्पलाइन से प्राप्त शिकायतों का त्वरित निराकरण करने की हिदायत भी स्वास्थ्य अधिकारियों को दी। उन्होंने कहा कि सीएम हेल्पलाइन से प्राप्त शिकायतों का निराकरण आवेदकों की संतुष्टि के साथ ही किया जाये। इसके लिये स्वास्थ्य अधिकारियों को आवेदकों

से मैदानी अमले या दूरभाष के जरिये स्वयं संपर्क करना होगा तथा उनकी कठिनाइयों को समझकर निराकरण करना होगा। अपर कलेक्टर ने मातृ और शिशु स्वास्थ्य कार्यक्रम की समीक्षा करते हुये विकासखण्ड बरगी एवं कुण्डम में इन कार्यक्रमों के क्रियान्वयन पर विशेष ध्यान दिये जाने की जरूरत बताई। बैठक में राष्ट्रीय बाल स्वास्थ्य कार्यक्रम समीक्षा अंतर्गत राष्ट्रीय बाल स्वास्थ्य कार्यक्रम, राष्ट्रीय क्षय उन्मूलन कार्यक्रम, एड्स नियंत्रण कार्यक्रम, निरोगी काया अभियान, वेक्टर जनित रोग नियंत्रण कार्यक्रम की समीक्षा भी की गई।

## आयोग ने जनहित के चार मामलों पर लिया संज्ञान

जबलपुर।

मप्र मानव अधिकार आयोग ने आमजन से जुड़े चार महत्वपूर्ण मामलों में स्वतः संज्ञान लेते हुए संबंधित प्रशासनिक अधिकारियों से विस्तृत प्रतिवेदन मांगा है। आयोग की मुख्यापीठ भोपाल में अध्यक्ष मनोहर ममतानी की एकलपीठ ने समाचार पत्रों में प्रकाशित खबरों के आधार पर यह कार्यवाही की है। जानकारी क्षेत्रीय कार्यालय प्रभारी फरजाना मिर्जा ने दी।

खमरिया स्थित ओएफके कॉलेज में एक 63 वर्षीय प्राफेसर द्वारा छात्रा को अश्लील संदेश भेजने, जबरन संबंध बनाने का दबाव डालने और फेल करने की धमकी देने का मामला सामने आया है। छात्रा की शिक्षा के बाद मामला पुलिस तक पहुंचा। आयोग ने इस गंभीर प्रकरण में जबलपुर पुलिस अधीक्षक से 15 दिनों में जांच रिपोर्ट और की गई कार्रवाई का प्रतिवेदन मांगा है।

## 15 हजार की आबादी पर एकमात्र राशन दुकान

जिले के बरेला क्षेत्र में लगभग 15 हजार की आबादी वाले इलाके में केवल एक राशन दुकान संचालित हो रही है, जिससे लोगों को खाद्य सामग्री प्राप्त करने में भारी परेशानी हो रही है। अधिक भीड़ के चलते कई बार अव्यवस्था और विवाद की स्थिति भी बनती है। आयोग ने जबलपुर कलेक्टर से मामले की जांच कर तीन सप्ताह के भीतर कार्यवाही की रिपोर्ट प्रस्तुत करने के निर्देश दिए हैं।

## स्कूल परिसर में वाहनों की पार्किंग से छात्रों को असुविधा

गलगला स्थित एक सरकारी स्कूल के परिसर में निजी चार और दो पहिया वाहनों की अवैध पार्किंग से बच्चों और शिक्षकों को भारी

दिवक्त हो रही है। स्कूल स्टाफ की आपत्ति के बावजूद, वाहन पार्क करने वालों द्वारा उन्हें धमकाया भी जा रहा है। शिकायतों के बावजूद कोई ठोस कदम नहीं उठाया गया। इस पर आयोग ने जबलपुर के कलेक्टर, एसपी और जिला शिक्षा अधिकारी से तीन सप्ताह में रिपोर्ट मांगी है।

## बिना सुरक्षा उपायों के मजदूरों से ऊंचाई पर काम

लम्हेटाघाट में बन रहे केबल स्टे ब्रिज के निर्माण कार्य में श्रमिकों से 100 फीट की ऊंचाई पर बिना किसी सुरक्षा उपकरण के काम करवाया जा रहा है। यह मजदूरों की जान के साथ सीधा खिलवाड़ है। पूर्व में भी ऐसी लापरवाही से कई हादसे हो चुके हैं। आयोग ने इस मामले को गंभीरता से लेते हुए कलेक्टर जबरन से 15 दिनों में सुरक्षा उपायों की जानकारी सहित रिपोर्ट प्रस्तुत करने के निर्देश दिए हैं।

## पुस्तक मेला के बाद सेन्ट्रल लाइब्रेरी से संचालित होगा बुक बैंक

जबलपुर। स्कूली बच्चों और अभिभावकों को न्यूनतम दरों पर पुस्तक, कॉपी, यूनिफार्म एवं अन्य शैक्षणिक सामग्री उपलब्ध कराने गोलबाजार स्थित शहीद स्मारक प्रांगण में 25 मार्च से 8 अप्रैल तक आयोजित किए गए पंद्रह दिवसीय पुस्तक एवं गणवेश मेला में बुक बैंक का स्टॉल लगाया गया था, जिसकी सर्वत्र सराहना हुई थी। बच्चों और अभिभावकों की सुविधा को दृष्टिगत रखते हुए कलेक्टर दीपक सक्सेना के निर्देश पर शिक्षा विभाग द्वारा बुक बैंक का नियमित संचालन एमएलबी स्कूल के समीप स्थित केंद्रीय ग्रंथालय से किया जायेगा।

जिला शिक्षा अधिकारी घनश्याम सोनी ने आज गुरुवार को एमएलबी स्कूल के केंद्रीय ग्रंथालय में स्थापित किये गये बुक बैंक का निरीक्षण किया। बुक बैंक में गुरुवार को ही



शासकीय माध्यमिक शाला दीक्षितपुरा में पदस्थ शिक्षिका नंदिनी श्रीवास्तव द्वारा बड़ी संख्या में इंजीनियरिंग की किताबें बुक दान की गईं। जिला शिक्षा अधिकारी ने बताया कि कलेक्टर दीपक सक्सेना की पहल पर आयोजित किए गए पुस्तक मेले की तरह केंद्रीय ग्रंथालय से संचालित बुक बैंक में भी

बच्चे और अभिभावक अनुपयोगी पुस्तकों को दान कर सकेंगे और अपनी आवश्यकता के अनुरूप उपयोगी पुस्तकें प्राप्त कर सकते हैं। उन्होंने बताया कि बुक बैंक में कक्षा पहली से पांचवी तक की किताबों का सेट 50 रूपए, कक्षा छठवीं से आठवीं तक की किताबों का सेट 100 रूपए, कक्षा नौवीं एवं

दसवीं की किताबों का सेट 150 रूपए तथा कक्षा ग्यारहवीं एवं बारहवीं की किताबों का सेट 200 रूपए में प्राप्त कर सकते हैं। पूर्व वर्ष की किताबों का सेट लेने वाले विद्यार्थियों से यह राशि भी दान स्वरूप ली जायेगी। जिला शिक्षा अधिकारी के अनुसार एमएलबी स्कूल के केंद्रीय ग्रंथालय में स्थापित बुक बैंक में प्रतियोगी परीक्षाओं की किताबें भी दान की जा सकेंगी। ज्ञात हो कि पुस्तक मेला में लगाए गए बुक बैंक स्टॉल में बड़ी संख्या में स्कूली बच्चों और अभिभावकों द्वारा पुस्तकें दान की गई थीं, जिसका जरूरतमंद बच्चों को भरपूर लाभ मिला था। बच्चों द्वारा पुस्तक मेला के बुक बैंक स्टॉल से ली गई पहली से पांचवी तक की किताबों का सेट दिनों में सुरक्षा उपायों की जानकारी सहित रिपोर्ट प्रस्तुत करने के निर्देश दिए हैं।

## खबर संक्षेप

शासकीय कालोनियों और कार्यालयों, स्कूलों को अवैध अतिक्रमण से मुक्त किया जाए

जबलपुर। मध्य प्रदेश जागरूक अधिकारी कर्मचारी संगठन के प्रांतीय सचिव राजेश सहारिया ने बताया कि जबलपुर में शासकीय कर्मचारी कालोनियों, स्कूल, कार्यालय के आसपास लगातार अवैध अतिक्रमण चल रहा है, वहीं कार्यालयों और स्कूलों के आसपास पान, गुटखा, नशीले पदार्थों के टपरे खुल रहे हैं। यह अतिक्रमण नगर निगम और लोक निर्माण विभाग की उदासीनता के चलते फलफूल रहे हैं। इन अवैध अतिक्रमण पर तत्काल रोक लगाते हुए शासकीय कालोनियों, शासकीय भूमि को अवैध अतिक्रमण से मुक्त किए जाने की आवश्यक कार्यवाही अतिशीघ्र की जानी चाहिए। संघ के राजेश सहारिया, गुडविन चालर्स, फिलिप अन्थोनी, राजकुमार यादव, दीपेश जैन, मनमोहन चौधरी, विनय राजे, सुनील शारिया आदि ने कमिश्नर एवं कलेक्टर से मांग की है।

गर्मी से बचाव हेतु बिजली कंपनी ने जारी की एडवाइजरी

जबलपुर। मध्य प्रदेश पूर्व क्षेत्र विद्युत वितरण कंपनी लिमिटेड, जबलपुर द्वारा आगामी गर्मी के मौसम को देखते हुए आमजन के लिए एक महत्वपूर्ण एडवाइजरी जारी की गई है। अप्रैल से जून 2025 के बीच तापमान सामान्य से अधिक रहने की संभावना को देखते हुए यह एडवाइजरी जारी की गई है, ताकि लू (हीट वेव) से बचाव किया जा सके। एडवाइजरी में बताया गया है कि अत्यधिक तापमान के कारण लोगों को सनबर्न, हीट स्ट्रोक, हीट एग्जॉशन और हीट स्ट्रोक जैसी गंभीर स्वास्थ्य समस्याएं हो सकती हैं। दिन में अधिक मात्रा में पानी, लस्सी, नींबू पानी, आम का पना आदि पिएं। दोपहर 12 से 3 बजे के बीच धूप में निकलने से बचें। सिर को ढंककर रखें, छतरी या टोपी का प्रयोग करें। हल्के और सूती कपड़े पहनें, गहरे रंग से बचें। ठंडे पानी से नहाएं और शरीर को गीला रखें। गर्मी में गरिष्ठ भोजन, चाय, कॉफी, अल्कोहल से बचें। पूर्व क्षेत्र कंपनी की वेबसाइट - कंपनी प्रबंधन ने विद्युत उपभोक्ताओं, अधिकारियों एवं कर्मचारियों से अपील की है कि गर्मी के प्रकोप से स्वयं को तथा अपने परिवार को सुरक्षित रखें।

गुड फ्राइडे पर्व पर क्रूस यात्रा आज

जबलपुर। संस्कारधानी का मसीही समाज आज शुक्रवार को गुड फ्राइडे का पर्व मनावेगा। इस दिन क्रूस पर प्रभु येशू की मृत्यु हुई थी। प्रभु येशू ने संसार को प्रेम और शांति का संदेश दिया। उन्होंने कहा जो मेरा अनुसरण करना चाहता है, वह अपना क्रूस उठाकर मेरे पीछे हो ले। पुण्य शुक्रवार के पावन अवसर पर प्रातः 7.30 बजे से होली ट्रिनिटी चर्च, नैपियर टाउन, जबलपुर से क्रूस की दुःखमयी यात्रा प्रारंभ होगी। यह क्रूस यात्रा प्रातः 7.30 बजे से होली ट्रिनिटी चर्च से प्रारंभ होकर भंवरताल उद्यान, गुलाटी साइकिल कंपनी, जबलपुर हॉस्पिटल रसल चौक, राजीव गांधी चौक, नगर निगम चौक, मोटर स्टैंड, नव भारत प्रेस, संत नार्वे स्कूल के सामने से होती हुई वापिस चर्च प्रांगण में क्रूस आरोहण के साथ समाप्त होगी। क्रूस यात्रा के संयोजक संजय मैथ्यूज ने बताया कि इस क्रूस यात्रा में प्रभु येशू के दुःख भोग के दृश्यों का सजीव मंचन किया जायेगा। इसमें प्रभु येशू को पिलातुस द्वारा प्राण दंड की आज्ञा से लेके कलवारी पहाड़ में क्रूस पर लटकते हुए असहनीय कष्टों एवं दर्द के उपरांत क्रूस मृत्यु का सजीव मंचन होगा।

गौरीघाट मुक्तिधाम में संपन्न हुआ। श्रीमती फूला बाई- नेहरू

श्रीमती फूला बाई- नेहरू वाई पूर्व घमापुर निवासी श्री भैरो प्रसाद की धर्मपत्नी श्रीमती फूला बाई (85) का निधन हो गया। अंतिम संस्कार करियापाथर श्मशान भूमि में किया गया। श्रीमती लीलावती शर्मा- चंदन कॉलोनी गढ़ा निवासी श्री सुनील शर्मा की धर्मपत्नी श्रीमती लीलावती शर्मा (59) का निधन हो गया। अंतिम संस्कार गौरीघाट मुक्तिधाम में संपन्न हुआ। श्री अशोक पट्टेज- नैपियर टाउन निवासी श्री अशोक पट्टेज (68) का निधन हो गया। अंतिम संस्कार गुलेक्षर मोक्षधाम में किया गया। श्रीमती शीला शर्मा- छापूर रामपुर विजयनगर निवासी श्री हेमराज सिंह शर्मा की धर्मपत्नी श्रीमती शीला शर्मा (82) का निधन हो गया। अंतिम संस्कार

महापौर ने अधिकारियों को दिए सख्त निर्देश

जबलपुर। वर्षा ऋतु की तैयारियों को लेकर महापौर जगत बहादुर सिंह 'अन्नू' ने नगर निगम के स्वास्थ्य विभाग के अधिकारियों के साथ समीक्षा बैठक कर जल प्लावन, स्वच्छता और संचालक बोमारीयों से बचाव को लेकर सख्त निर्देश दिए। उन्होंने स्पष्ट कहा कि इस बार शहर के किसी भी वार्ड से जल भराव की शिकायत नहीं आनी चाहिए, इसके लिए अभी से कार्ययोजना बनाकर काम शुरू किया जाए। महापौर ने 400 डोर-टू-डोर कचरा गाड़ियाँ चलाने, 7 बड़ी सफाई मशीनों और 296 अतिरिक्त कर्मचारियों की तैनाती के निर्देश दिए। उन्होंने चेताया कि नाला-नालियों और कंजरवेंसी की सफाई में कोई लापरवाही बर्बरत नहीं की जाएगी। इस बैठक में स्वास्थ्य प्रभारी एमआईसी सदस्य श्रीमती रजनी कैलाश साहू, स्वास्थ्य अधिकारी सदीप जायसवाल, सहायक स्वास्थ्य अधिकारी अनिल बारी, धर्मेश राज, पोला राव सहित अन्य अधिकारी उपस्थित रहे।

अवैध थाराब दुकानों पर कार्रवाई

महापौर अन्नू ने शहर में अवैध भवनों में संचालित थाराब दुकानों के खिलाफ सख्त कदम उठाने के निर्देश दिए। संबंधित अधिकारियों को तत्काल नोटिस जारी करने को

शहर में अवैध थाराब दुकानों और अतिक्रमण पर होगी बड़ी कार्रवाई



कहा गया है।

अतिक्रमण हटाने के निर्देश

वर्षाजल की निकासी में बाधा बनने वाले सभी अतिक्रमणों को चिन्हित कर हटाने के निर्देश भी महापौर ने दिए। उन्होंने कहा कि नाइट स्वीपिंग, नाला गैंग और वाडों में लगे कर्मचारियों की भी आकस्मिक जांच कराई जाएगी ताकि जमीनी स्तर पर कार्य की पुष्टि हो सके।

जुर्माना और चालानी कार्रवाई के निर्देश

महापौर ने शहर में गंदगी फैलाने वालों पर

जुर्माना लगाने और चालान करने के निर्देश भी दिए। साथ ही सफाई व्यवस्था को और बेहतर बनाने के लिए सभी सफाई ठेकेदारों और अधिकारियों को सतर्क किया गया।

फॉर्मिंग और छिड़काव अभियान को मिलेगी रफ्तार

संचालक बोमारीयों से बचाव के लिए चल रहे फॉर्मिंग और कीटनाशक छिड़काव अभियान को और गति देने के निर्देश भी दिए गए हैं। महापौर ने अधिकारियों से कहा कि जनहित सर्वोपरि है, इसलिए सभी विभाग पूर्ण तत्परता के साथ कार्य करें।

अनिल धनगर प्रदेश अध्यक्ष नियुक्त



जबलपुर। जबलपुर। पाल भवन भोपाल में विगत दिवस आयोजित धनगर समाज के प्रादेशिक अधिवेशन में राष्ट्रीय अध्यक्ष धनगर अजय पाल सिंह होलकर नई दिल्ली ने रामपुर जबलपुर निवासी अनिल धनगर को ऑल इंडिया धनगर समाज महासंघ का प्रदेश अध्यक्ष नियुक्त किया। इनकी नियुक्ति से धनगर समाज में हर्ष की लहर है और शुभचिंतकों ने 15 अप्रैल को आजाद चौक रामपुर जबलपुर से निज निवास तक भव्य स्वागत रैली निकाली और लोगों ने जगह-जगह उनका स्वागत किया और हार्दिक बधाई दी। इस अवसर पर पार्षद अंशुल यादव, पार्षद रजनी साहू, बैजनाथ पटेल, ठाणेश्वर महावर, देवेश चौधरी, अजय शारिया, गणेश धनगर, पार्षद गुडू तामसेतवार, खेमचंद धनगर, आदि उपस्थित थे।

सिंधी युवा संस्था ने किया

डॉ. अजय वाघवानी का सम्मान



जबलपुर। सिंधी युवा संस्था जबलपुर ने सिंधी सांस्कृतिक कार्यक्रम आयोजित किया जिसमें डॉ. अजय वाघवानी अध्यक्ष मानव अधिकार एवं अपराध नियंत्रण संगठन जबलपुर का सम्मान उनके द्वारा किए उत्कृष्ट कार्य जो देश हित में किए गए हैं उनके लिये किया गया। साथ ही कार्यक्रम में प्रतिभाशाली बच्चों और समाजसेवियों का भी सम्मान हुआ और संगीतमय कार्यक्रम हुआ, इसमें अशोक रोहाणी (विधायक केंद्र), सांसद आशीष दुबे, करतार सिंह भठीजा, हरि रोहाणी, डॉ. दीपक बहुरानी, श्यामदास आसवानी, रमेश बालानी, भारत रोहाणी, डॉ. जय रोहाणी, मीनू भगत शामिल हुए। कार्यक्रम में युवा जय रोहाणी और उनकी टीम की आयोजन में विशेष भूमिका रही।

केंगरू किड्स शाला में 'पूल पार्टी' का बच्चों ने लिया आनंद

जबलपुर। फिर आ गया अप्रैल और उसके साथ-साथ आ गई गर्मी, फिर से खुल गए स्कूल, जहाँ बच्चे अभी स्कूली परिधानों से निजात नहीं पाए थे, वहीं उस बड़े हुए पारे ने गर्मी का आलम ही बदल दिया, पर केंगरू किड्स स्कूल ने अपने नन्हे-मुन्नों को राहत देने के लिए एक बेहतरीन पार्टी दे डाली और वह थी 'पूल पार्टी' जो कि 17 अप्रैल 2025 को स्कूल प्रांगण में मनाई गई, जिसका

आनंद बच्चों ने भली-भांति उठाया और भरपूर आनंद की अनुभूति की। तरह-तरह के पूल और पानी के स्लाइड्स में बच्चे गर्मी को भूल ही गए। साथ ही ठंडे जूस और स्नेक्स का आनंद भी ले पाए। इस प्रकार एक पिकनिक जैसा आनंद भरा दिन गुजरा। संस्थापिका अर्पिता मालपाणी, सोईओ प्रदीप गंगाधरन और प्राचार्या सोनिया कोचर की पहल की सभी ने सराहना की।



नशे की मंडी बना बेलबाग, लोगों ने किया थाने का घेराव

जनता परेशान हुई, तो नगर स्तर पर होगा वृहद आंदोलन : लखन घनघोरिया

जबलपुर। "शहर में बढ़ती अराजकता, दुर्घटनाएं, बिगड़ती कानून व्यवस्था, लचर यातायात, निरंतर फल-फूल रहे नशे के अवैध कारोबार को रोकने की बजाय

चाहिए, वहां पुलिस नदारत रहती है और अपनी जेब भरने वाले चौक-चौराहों पर हमेशा देखे जा सकते हैं। पुलिस के इस रवैया से जनता में गहन आक्रोश क्षोभ और रोष व्याप्त

होगा। आज हजारों की संख्या में मैं अंतिम बार चेता रहा हूँ कि अभी भी वक्त है कि अपना जो काम जनता की सेवा और सुरक्षा व्यवस्था करना है, उस पर ध्यान दिया जाए, वसूली बंद हो, नशे के व्यापार पर इमानदारी से रोक लगाई जाए, चाकूबाजी और चोरी की घटनाओं पर अंकुश लगे। उन्होंने हुंकार भरते हुए कहा कि अगर इजह बार भी जनता



पुलिस चालान के नाम पर लूटपाट और गरीब आटो चालकों, दो पहिया वाहनों के चालान करके लोगों को बेवजह परेशान कर रही है। बेरोजगारी से वैसे ही नागरिक त्रस्त और परेशान है, किसी तरह अपने परिवार का भरण-पोषण करने जब वह घर लौटता है तो उसकी जेब में फूटी कौड़ी भी नहीं होती, क्योंकि उसकी जेब पर पुलिस चालान के नाम पर डाका डाल देती है। पुलिस को जहां सक्रिय और सजग होना

है। ऐसे हालात में जनता के हर कदम पर और उनके दुख-दर्द को बांटने प्रशासन के खिलाफ यदि वृहद आंदोलन करना पड़े तो उससे हिचकूंगा नहीं।" तदुपरोक्त का ऐलान जबलपुर के सक्रिय और वरिष्ठ विधायक पूर्व मंत्री लखन घनघोरिया ने हजारों जनता के बीच बेलबाग थाने का घेराव करते हुए किया। उन्होंने कहा कि हमने अभी तक गांधीवादी तरीके से पुलिस प्रशासन को जागरूक रहने के लिए

की आवाज पर गौर नहीं किया गया, तो पूरे नगर स्तर पर विस्तृत आंदोलन किया जाएगा। बेलबाग थाने के घेराव प्रदर्शन में नगर कांग्रेस कमेटी अध्यक्ष सोरभ नागर शर्मा, वरिष्ठ कांग्रेस नेता दिनेश यादव, डॉ. रमाकांत रावत, कल्लन गुप्ता, नेता प्रतिपक्ष नगर निगम अमरीश मिश्रा, यश घनघोरिया, मतीन अंसारी, कांग्रेस ब्लाक अध्यक्ष आजम अली खान, सहित अनेक सदस्य उपस्थित रहे।

अंचल का जल स्तर बनाये रखने के साथ शहर को पेयजल आपूर्ति करने वाली हिरण नदी सूखी

सिंहोरा। अंचल की जीवन रेखा कहीं जाने वाली हिरण नदी अप्रैल माह में ही सूखने लगी है। तेज गर्मी और लगातार जल के दोहन के कारण हिरण नदी में संकट के बादल नजर आने लगे हैं। ऐसे में हिरण नदी से लगे ग्रामों में भूजलस्तर लगातार नीचे खिसक गया है।

अनेक ग्रामों के हेण्डपम्प बन्द हो गए - हिरण नदी सूखने से ग्रामीण इलाकों में लोग पेयजल की समस्याओं के चलते खेत के बोर से पानी लाने के लिए मजबूर हो गए हैं। उनके सामने जलसंकट गहराने लगा है। मालूम रहे कि गांवों में हिरण नदी के पानी से ही जलस्रोतों में पीने के पानी का जलस्तर बना रहता है। गर्मी में अपेक्षाकृत वृद्धि से जलसंकट गहराने से मई-जून माह में हालात और भयावह हो जायेंगे।

पिछले साल भी बने थे यही हालात - पिछले वर्ष ऐसी ही स्थिति बनी थी गत वर्ष मई माह में बड़ी भीषण गर्मी के चलते हिरण नदी पूरी तरह सूख गई थी। जिससे आसपास के ग्रामों में पीने के पानी के लिए हाहाकार मंच गया था। पिछले साल मई माह के प्रथम सप्ताह में बरगी दायीं तट नहर से पानी हिरण में छोड़ा गया था किंतु लगभग एक सप्ताह से अधिक समय से अप्रैल में ही हिरण नदी की धारा टूट चुकी है।

अनेक जगह नदी लग रही रेगिस्तान जैसे- हिरण नदी में नहर का पानी नही आने से हिरण नदी के कई स्थानों में रेगिस्तान की शक्ल में नजर आ रहे हैं। इन ग्रामों में पानी की समस्या एक सप्ताह से अधिक समय से जटिलता की ओर बढ़ गई है। हिरण नदी के किनारे व आसपास के ग्रामों में खिन्नी, कैथरा, चनौटा, महना, कूड़ा, कंजई, घाटसिमरिया, मोहरतार, ताला, देवरी, शहजपुर पानी का जलस्तर क्रमशः कम होता जा रहा है कई ग्रामों में हेण्डपम्प बन्द होने लगे हैं। हिरण के सूखने का कारण अंचल की जीवन दायिनी हिरण नदी से रेत माफिया ने बेतहाशा रेत का उत्खनन किया। जिसके चलते हिरण का वेग लगातार कम होता गया। यही वजह की अप्रैल माह में ही हिरण नदी की धारा टूट गई है जबकि यह स्थिति मई माह में होती थी।

गर्मी बढ़ने से और बिगड़ते हालात- हिरण नदी अनेक स्थानों पर सूखना प्रारम्भ हो चुकी है। गर्मी की रफ्तार बढ़ने पर और अधिक जलसंकट के आसार बन सकते हैं। जलापूर्ति के लिए पानी रोकने अस्थायी स्टोपेज बनाना आवश्यक है या बरगी दायीं तट की मुख्य नहर से हिरण नदी में पानी छोड़ना आवश्यक है।

वाडों में भी पेयजल आपूर्ति लड़खड़ाई- हिरण नदी में पानी कम होने का असर सिंहोरा और खितौला में भी दिखने लगा है जिसका नतीजा यह है की नगर पालिका सिंहोरा के अंतर्गत आने वाले वाड नंबर 16,17 एवं 18 मंडगवा रोड में लगातार वाटर सप्लाई नहीं हो रही है। इसी तरह नर्मदा जल योजना की सप्लाई भी बंद है हालात यह की अनेक माह से नल तो लगा दिया गये है पर पानी नहीं आ रहा। वाड वासियों से नगर पालिका प्रशासन से गंभीर हो रही पेयजल समस्या की ओर ध्यान देने की अपील की है।

न्यायालय तहसीलदार रांडी जबलपुर

रा.प्र.क्र/0046/अ/3-6/2025-26

आम इशतहार

आम जनता को सूचित किया जाता है कि आवेदक

रुहल टाकुर/सूर्यनाम सिंह टाकुर नि.-2287

लालमाटी शुक्ला होटल के पास पिंज बाईट न नवल

ब्लाक न.-139 प्लॉट न.-15/92 निर्मित रकबा/

रकबा 295 व.फु./ अवि. हिस्सा- व.फु./हे.विक्रय

पत्र/हक त्याग/ परीयननामा/दानपत्र/वारसाने हक/

दिनांक-02/11/2015 मृत्यु दिनांक- को हो जाने के

कारण वारसाने हक/ क्रय उपरांत नाम दर्ज किये जाने

का आवेदन पत्र- खसरा की छायाप्रति प्रस्तुत किया है।

प्रकरण में आवेदक द्वारा संलग्न नवल रोहाण

खसरा/पटवारी/ डायरसन खसरा अनुसार नवल

ब्लाक न.-139 प्लॉट न.-15/92 निर्मित रकबा/

रकबा-295 व.फु./ अवि. हिस्सा- व.फु./ हे./ ग्राम-

घामपुर प.ह.नं.- खसरा नं.- रकबा-295 व.फु./

हे. जगदीश सिंह वन्देय सुवर्ण दत्त सा. द्वारा नगर के नाम दर्ज है।

अतः किसी व्यक्ति विशेष या संस्था को आपत्ति हो तो

आपनी लिखित आपत्ति स्वयं या अपने अधिकाधिक के

माध्यम से दिनांक 28/04/2025 को इस न्यायालय

तहसील रांडी जबलपुर में प्रस्तुत कर सकत है। निर्दिष्ट

दिनांक के पर्यन्त प्राप्त आपत्तिकर्ता की आपत्ति पर कोई

सुनवाई नहीं की जायेगी।

इततरात आज दिनांक 11/04/2025 को मेरे

हस्ताक्षर न्यायालय की मुद्रा से जारी किया गया।

जारी दिनांक-11/04/2025

पेशी दिनांक-28/04/2025

तहसीलदार

रांडी, जबलपुर

मुद्रा

कार्यालय नगर पालिक निगम, जबलपुर

क्रमांक-प.क.से./क.से./2024-25/27

दिनांक-16/04/2025

- सार्वजनिक सूचना -

सर्व साधारण को सूचित किया जाता है कि मौजा

सगदा न.बं. 421 प. ह. नं. 28/33 तथा 07 खसरा

नं. 148/1/1/1/2 कुल रकबा 0.60 हेक्टेयर भूमि

पर आवस्यत पूर्णवर्षीय विकास (शिशु भाम-2) की

अनुमति हेतु विकसकर्ता/ कालोनीकरण श्री महेश

पटेल पिता स्व. श्री दशरथ प्रसाद पटेल निवासी नं. 498/1,

बड़ा जैन मंदिर के पास गढ़ा वाड जम्बलपुर

कालोनीकरण द्वारा कालोनी के अन्तर्गत प्राप्त करने

के लिए निर्धारित विकास अनुबंध अनुस्मरण विकास

कार्यों के विरुद्ध निगम पक्ष में बंधक रखी गई संवत्

का विवरण निम्न है-पूरुषट्ट क्रमांक 24, 25, 26, 27, 28 कुल 5

प्रत्येक गुरुवार को होगा हिरण नदी पर श्रमदान



पाटन। मुख्यमंत्री मोहन यादव के आवाहन पर चल रहे जल गंगा संवर्धन अभियान के तहत मध्य प्रदेश जन अभियान परिषद जिला जबलपुर समन्वयक प्रदीप तिवारी विकास खंड समन्वयक मति नूपुर खरे के मार्गदर्शन में पाटन विकास खंड सक्करा सेक्टर की नवांकुर संस्था अनीता बाई जनकल्याण द्वारा ग्राम थाना हिरण नदी घाट पर किया गया श्रमदान। अनीता बाई जनकल्याण नवांकुर संस्था के सदस्यों ने प्रत्येक गुरुवार को हिरण नदी पर श्रमदान करने का संकल्प लिया है आज तृतीय श्रमदान दिवस रहा। जिसमें अनीता बाई जनकल्याण नवांकुर संस्था से उमाकांत यादव ब्रजभान यादव श्यामसिंग यादव सेलू यादव परामर्श दाता रामराजा यादव सहित अन्य लोग उपस्थित रहे।

**हरिभूमि** निजी/संबंधित/उदाहरण प्रकाशित करने के लिए

श्री 3000	श्री 3000	श्री 3000
श्री 4000	श्री 4000	श्री 4000
श्री 10000	श्री 10000	श्री 10000

सम्पर्क करें विज्ञापन विभाग- 0761-4048310, 2757175

माजपा प्रदेश कार्यालय में आयोजित प्रदेश स्तरीय वक्ता कार्यशाला को माजपा राष्ट्रीय उपाध्यक्ष, राष्ट्रीय महासचिव, मुख्यमंत्री, प्रदेश अध्यक्ष ने किया संबोधित

हरिभूमि न्यूज | गोपाल

कांग्रेस ने स्वर्गीय इंदिरा गांधी की गद्दी को बचाने और व्यक्तिगत हितों के लिए संविधान में संशोधन किए। जबकि पूर्व प्रधानमंत्री अटल बिहारी वाजपेयी और प्रधानमंत्री नरेन्द्र मोदी ने अनुसूचित जाति और अनुसूचित जनजाति के आरक्षण को समय सीमा बढ़ाने के लिए संविधान संशोधन किया है। यह बात माजपा के राष्ट्रीय उपाध्यक्ष लक्ष्मीकांत वाजपेयी ने कही। भारतीय जनता पार्टी, प्रदेश कार्यालय में बुधवार को प्रदेश स्तरीय वक्ता कार्यशाला आयोजित की गई। कार्यशाला का शुभारंभ दीप प्रज्वलित एवं महापुरुषों को पुष्पांजलि अर्पित कर किया गया। कार्यशाला में संविधान को नमन कर संविधान की प्रस्तावना का सामूहिक वाचन किया गया। कार्यशाला को भाजपा के राष्ट्रीय उपाध्यक्ष लक्ष्मीकांत वाजपेयी, राष्ट्रीय महासचिव दुष्यंत गौतम, मुख्यमंत्री डॉ. मोहन यादव, प्रदेश अध्यक्ष विष्णुदत्त शर्मा, प्रदेश प्रभारी डॉ. महेन्द्र सिंह, प्रदेश संघटन महामंत्री हितानंद एवं अनुसूचित जाति मोर्चा के राष्ट्रीय अध्यक्ष लाल सिंह आर्य ने संबोधित किया।



# निजी हित साधने कांग्रेस ने किए संविधान में मनमाने संशोधन

कांग्रेस का मूल चरित्र ही तुष्टिकरण और काम निकालने का रहा है: डॉ. यादव



मुख्यमंत्री डॉ. मोहन यादव ने कहा कि कांग्रेस की चमड़ी बहुत मोटी हो गई है। बाबा साहब डॉ. भीमराव अंबेडकर का सबसे ज्यादा अपमान करने का काम अगर किसी ने किया है तो वह देश पर सबसे ज्यादा समय तक राज करने वाली कांग्रेस पार्टी है। कांग्रेस ने संविधान में एक-दो बार नहीं, बल्कि अपनी जरूरतों के हिसाब से अनेकों संशोधन करने का काम किया। अब जब नेशनल हेराल्ड केस में कांग्रेस नेताओं पर चार्जशीट दाखिल हुई, तो इंडी के दफ्तरों के बाहर प्रदर्शन किया जा रहा है। क्या कांग्रेस

कानून से बड़ी हो गई है? कांग्रेस का मूल चरित्र ही तुष्टिकरण कर अपना काम निकालने का रहा है। बाबा साहब डॉ. भीमराव अंबेडकर के लिए कांग्रेस ने कुछ नहीं किया। डॉ. भीमराव अंबेडकर ने जो संविधान का काम किया है, उसका बड़ा उदाहरण धारा 356 का अनुचित प्रयोग है। कांग्रेस पार्टी ने केन्द्र में सत्ता में रहते 88 बार धारा 356 का दुरुपयोग कर राज्यों की चुनी गई सरकारों को गिराया है। जबकि 11 साल के कार्यकाल में प्रधानमंत्री नरेन्द्र मोदी ने धारा 356 का प्रयोग कर किसी भी सरकार को गिराने का कार्य नहीं किया।

## कांग्रेस के दुष्प्रचार का जवाब देना है : शर्मा

माजपा प्रदेश अध्यक्ष विष्णुदत्त शर्मा ने कहा कि मध्यप्रदेश में माजपा का संगठन तंत्र बृहत् स्तर तक सक्रियता से कार्य करता है, इसलिए राष्ट्रीय नेतृत्व द्वारा हमें दिए गए इस अभियान को बृहत् स्तर पर साकार करना है। पार्टी कार्यकर्ता 25 अप्रैल तक प्रदेश के 65 हजार 14 बूथों पर पहुंचकर तथ्यात्मक मुद्दों पर बात करेंगे। यह अभियान बाबा साहब की जयंती 14 अप्रैल से प्रदेश भर में प्रारंभ हुआ है। हमें जनता तक पहुंचकर कांग्रेस द्वारा समाज में किए गए दुष्प्रचार का मुंहतोड़ जवाब देना है। कांग्रेस ने हमेशा बाबा साहब का अपमान किया और संविधान के साथ खिलवाड़ करती रही।

कांग्रेस ने बाबा साहब का हमेशा तिरस्कृत किया: डॉ. सिंह  
माजपा के प्रदेश प्रभारी डॉ. महेन्द्र सिंह ने कहा कि बाबा साहब ने देश की आजादी के बाद भारत का संविधान बनाया, जिसके आधार पर आज देश आगे बढ़ रहा है। उन्होंने अपना पूरा जीवन समाज को समर्पित कर समाज सुधार का अद्भूत उदाहरण पेश किया है। डॉ. भीमराव अंबेडकर द्वारा समाज सुधार के लिए किए गए कार्य युगों तक प्रसंगिक रहेंगे। बाबा साहब द्वारा बनाए गए संविधान की आत्मा उसकी प्रस्तावना है। कांग्रेस पार्टी ने संविधान की प्रस्तावना में संशोधन कर संविधान की आत्मा को ठेस पहुंचाई है।

## बाबा साहब ने सर्वहारा वर्ग के लिए कार्य किया: गौतम

भारतीय जनता पार्टी के राष्ट्रीय महासचिव दुष्यंत गौतम ने कहा कि बाबा साहब डॉ. भीमराव अंबेडकर विकसित भारत बनाने की मानसिकता के साथ कार्य कर रहे थे, लेकिन कांग्रेस ने उन्हें चुनाव हराकर समाज सुधार के लिए किए जा रहे कार्यों में बाधा-बार रोकने का प्रयास किया। बाबा साहब ने हर वर्ग के कल्याण के लिए कार्य किया है, लेकिन कांग्रेस पार्टी ने उन्हें सिर्फ दलितों का नेता ही बाबा साहब के सामाजिक समरसता के लिए कार्य किया।

समाज में आने से छिपाने का कार्य किया। संविधान दिवस मनाने का कार्य माजपा ने किया, कांग्रेस ने संविधान को लागू करने के वर्षों बाद तक यह कार्य नहीं किया। संविधान दिवस मनाने के लिए 26 नवंबर 2015 को संसद में हुई डिबेट में प्रमुखता से चर्चा की गई थी। कांग्रेस पार्टी ने बाबा साहब को बार-बार अमान्यित करने के साथ उनके खिलाफ दुष्प्रचार किया कि वे सिर्फ दलितों के नेता हैं। बाबा साहब ने सामाजिक समरसता के लिए कार्य किया।



## ईडी दफ्तर पर कांग्रेस का प्रदर्शन

ज्ञापन के साथ प्रतीकात्मक तोता पुलिस को सौंपा

हरिभूमि न्यूज | गोपाल

नेशनल हेराल्ड और एसोसिएट ट्रेड जर्नल्स लिमिटेड से जुड़े मनी लॉन्ड्रिंग केस में प्रवर्तन निदेशालय द्वारा मंगलवार को चार्जशीट दाखिल करने के बाद से सियासत फिर गर्मा गर्मा गई। चार्जशीट में सोनिया गांधी, राहुल गांधी के नाम शामिल किए जाने के विरोध में बुधवार को कांग्रेस ने राजधानी भोपाल सहित प्रदेश भर में प्रदर्शन किया। कांग्रेस ने भोपाल में ईडी दफ्तर के बाहर विरोध प्रदर्शन किया।



कांग्रेस इटेंगी नहीं, झुकेगी नहीं! काँग्रेस पार्टी का एक प्रमुख कार्यक्रम है।

कांग्रेस प्रदेश अध्यक्ष जीतू पटवारी ने आरोप लगाया भाजपा ने जिस तरह से सोनिया गांधी पर कुठाराघात किया, उसके खिलाफ पूरी कांग्रेस साथ है। कानून पर हमें भरोसा है, लेकिन जिस तरह से सोनिया गांधी के साथ कृत्य किया जा रहा है, उससे साफ है कि भाजपा अब तानाशाही पर उतर आई है। पटवारी ने कहा भाजपा के खिलाफ आज पहला कार्यक्रम है और आने वाले समय में प्रदेश भर में पदयात्रा निकाली जाएगी। विपक्ष के 36 नेताओं के खिलाफ ईडी का दुरुपयोग किया गया, इनमें से किसी पर दोष साबित नहीं हुआ, लेकिन 70 फीसदी नेता भाजपा ज्वाइन कर चुके हैं।

कार्यकर्ताओं को पुलिस ने खदेड़ा  
पटवारी पिंजरे में प्रतीकात्मक तोता लेकर प्रवर्तन निदेशालय (ईडी) के दफ्तर पहुंचे। कांग्रेस के प्रदर्शन को देखते हुए पुलिस ने ओन गेट बंद कर दिया था, बावजूद इसके कार्यकर्ताओं ने बैरिकेड्स पर चढ़ने की काफी कोशिश की परंतु पुलिस ने उन्हें खदेड़ दिया। पुलिस ने जब प्रदर्शनकारियों को ईडी ऑफिस तक नहीं जाने दिया तो कांग्रेस कार्यकर्ता सड़क पर ही लेटकर नारेबाजी करने लगे। पीसीसी चीफ ने सोनिया और राहुल गांधी को लेकर ईडी के एक्शन को अलोकतांत्रिक बताया।

कांग्रेस नेताओं के खिलाफ चार्जशीट पेश करने का विरोध  
कांग्रेस नेताओं के खिलाफ चार्जशीट पेश किए जाने का विरोध करते हुए कांग्रेस कार्यकर्ताओं के साथ पीसीसी चीफ पटवारी प्रवर्तन निदेशालय के दफ्तर पिंजरे में प्रतीकात्मक तोता लेकर पहुंचे। इस दौरान पुलिस को ज्ञापन के साथ ही उन्होंने पिंजरे में रखा तोता भी गेट किया।

दिविजय बोले- एजेसियों का दुरुपयोग  
इधर, इस मामले में कांग्रेस के राज्यसभा सांसद दिविजय सिंह ने कहा- भारतीय जनता पार्टी और आरएसएस मिलकर ईडी, आईटी और सीबीआई का एक राजनीतिक हथियार के रूप में दुरुपयोग कर रहे हैं, हम इसकी निंदा करते हैं।

## विपक्ष की आवाज को दबाने की कोशिश: सिंधार

नेता प्रतिपक्ष उमंग सिंधार ने नेशनल हेराल्ड मामले में ईडी की कार्यवाही पर सवाल उठाते हुए भाजपा पर जमकर हमला बोला है। सिंधार ने कहा कि भाजपा देश में विपक्ष की आवाज को खत्म करना चाहती है।

## वर्ष 2022 में हुई थी साइबर टगी की घटना

### रायपुर में पुलिसकर्मी से टगी आरोपी यूपी से गिरफ्तार



हरिभूमि न्यूज | रायपुर

राजधानी में पुलिसकर्मी के साथ साइबर टगी की वारदात हुई है। इस मामले में पुलिस ने उत्तर प्रदेश से एक आरोपी को गिरफ्तार किया है। टगी की वारदात साल 2022 में हुई थी। वारदात के बाद से आरोपी लगातार फरार चल रहा था। मामला रायपुर के सिविल लाइन थाना क्षेत्र का है। सिविल लाइन पुलिस से मिली जानकारी के मुताबिक, रविकांत कटारे ने बताया कि 16 जुलाई 2023 को शाम को विशेष सूचना शाखा पुलिस मुख्यालय में इव्यूटी में था। इस दौरान उसके मोबाइल नंबर पर एक अज्ञात नंबर से फोन आया। उसने खुद को डीबीएस बैंक का कर्मचारी बताया। फिर क्रेडिट कार्ड एक्टिवेट करने का बहाना दिया। इस दौरान टग ने ओटीपी ले लिया।

कुछ देर बाद रविकांत के अकाउंट से करीब 80 हजार रुपए का ट्रांजेक्शन हो गया। इसके बाद रविकांत को थक हुआ तो उन्होंने पुलिस थाने में शिकायत दर्ज कराई। इस मामले में पुलिस जांच के बाद से आरोपी विपिन कुमार निवासी रायबरेली उत्तर प्रदेश की तलाश कर रही थी। वर्तमान में पुलिस को आरोपी की लोकेशन मिली और उसे गिरफ्तार कर रायपुर लाया गया।

## आईपीएल के बीच 6 राज्यों के 14 सटोरिए गिरफ्तार

हरिभूमि न्यूज | रायपुर

रायपुर पुलिस की टीम ने पश्चिम बंगाल के कोलकाता और असम के गुवाहाटी में छापेमारी की। इस दौरान 6 राज्यों के 14 सटोरियों को गिरफ्तार किया। यह सभी आरोपी महादेव सट्टा ऐप के पैनल से IPL में सट्टा खिला रहे थे। 500 बैंक खातों से करोड़ों के लेन-देन के सबूत मिले हैं। रायपुर क्राइम ब्रांच ने आरोपियों के पास से करीब 30 लाख रुपए का मोबाइल, लैपटॉप और अन्य इलेक्ट्रॉनिक सामान जब्त किया है। रेड करने के लिए पुलिसकर्मी खुद किराएदार



रायपुर पुलिस ने किराएदार बनकर कोलकाता-गुवाहाटी में छापे मारे, 500 अकाउंट से करोड़ों का ट्रान्जेक्शन बनकर फ्लैट देखने के बहाने अंदर घुसे थे। इनमें झारखंड के 3, मध्यप्रदेश के 2, पंजाब-उत्तरप्रदेश-बिहार का एक-एक, छत्तीसगढ़ के 6 आरोपी शामिल हैं।

## मालू से क्रूरता पर हाईकोर्ट ने पीसीसीएफ से मांगा जवाब

हरिभूमि न्यूज | बिलासपुर

छत्तीसगढ़ के सुकमा जिले में भालू के साथ क्रूरता, जबड़े पंजे तोड़कर मारने के मामले में हाईकोर्ट ने स्वतः संज्ञान लिया है। इस मामले में हाईकोर्ट ने वन विभाग को जांच और कार्रवाई के निर्देश दिए हैं। वहीं, कोर्ट ने पूरे घटनाक्रम पर पीसीसीएफ को शपथपत्र पेश करने के निर्देश दिए हैं। बता दें, कि सुकमा जिले के केरलापाल गांव का बताया गया। इसमें कुछ ग्रामीणों ने भालू के पैरों को तार से डंडे पर बांधा, मुंह और पंजा तोड़ा, सिर पर वार किया है। इस दौरान भालू दर्द से तड़पता रहा। बताया जा रहा है कि तड़पा-तड़पा कर उसे मार दिया गया है। जिस जगह पर भालू के साथ यह क्रूरता हुई, वहां पास में ही ग्रामीण महिलाएं और बच्चे भी खड़े हैं।

सुकमा जिले के केरलापाल गांव का बताया गया। इसमें कुछ ग्रामीणों ने भालू के पैरों को तार से डंडे पर बांधा, मुंह और पंजा तोड़ा, सिर पर वार किया है। इस दौरान भालू दर्द से तड़पता रहा। बताया जा रहा है कि तड़पा-तड़पा कर उसे मार दिया गया है। जिस जगह पर भालू के साथ यह क्रूरता हुई, वहां पास में ही ग्रामीण महिलाएं और बच्चे भी खड़े हैं।

## तंदूपता तोड़ने वाले मजदूरों के बोस ने हेराफेरी का आरोप

### निलंबित डीएफओ अशोक पटेल 23 तक ईओडब्ल्यू की रिमांड पर

हरिभूमि न्यूज | रायपुर

तंदूपता बोस घोटाले के आरोप में निलंबित डीएफओ अशोक पटेल 23 अप्रैल ईओडब्ल्यू की कस्टोडियल रिमांड पर रहेंगे। इस दौरान एसीबी-ईओडब्ल्यू निलंबित डीएफओ अशोक पटेल और उनके साथियों छग एसीबी, ईओडब्ल्यू की टीम ने सुकमा में निलंबित डीएफओ पटेल को

गिरफ्तार कर रायपुर की स्पेशल कोर्ट में पेश किया। ऐसा पहली बार है जब ईओडब्ल्यू ने किसी डीएफओ को गिरफ्तार किया है। वहीं, ईओडब्ल्यू ने कोर्ट में अशोक पटेल को पेश करने के बाद घुसतूख करने के लिए कस्टोडियल रिमांड की मांग की। बता दें कि डीएफओ अशोक पटेल और उनके साथियों पर तंदूपता तोड़ने वाले मजदूरों के बोस में बड़ा घोटाला करने का आरोप है।

## मालू को तड़पा-तड़पाकर मारने का वीडियो हुआ था वायरल

### राशा टंडन ने शेयर किया मालू से क्रूरता का वीडियो

छत्तीसगढ़ के सुकमा जिले में मालू की पिटाई का वीडियो बॉलीवुड एक्टर रवीना टंडन की बेटी राशा टंडन ने भी सोशल मीडिया पर शेयर किया है। उन्होंने लिखा है कि लोग इतने असंवेदनशील कैसे हो सकते हैं? लोग पीट रहे हैं। मालू दर्द से तड़प रहा है और ये लोग मजा ले रहे हैं। ये बहुत घिनौना है।

इस मामले में दो आरोपी हुए गिरफ्तार  
बता दें कि बस्तर में मालू के साथ क्रूरता करने वाले 2 आरोपियों चंडो मोमा (20) और चंडो देवा (40) को वाइल्ड लाइफ और वन विभाग की टीम ने पकड़ लिया है। इन दोनों जंगल में सुअर पकड़ने के लिए फंदा लगाया था, जिसमें मालू फंस गया। गांव के ही 2 लड़कों ने उसे मार-मारकर मौत पर ही अहमका किया। फिर गांव लेकर आए। यहां गांववालों के सामने अपना रोब दिखाने के लिए मालू का मुंह-पंजा तोड़ दिया। पास में ही खड़े अन्य ग्रामीण वीडियो बनाते रहे और मजे लेते रहे।


## सीएम डॉ. यादव बोले...

### किसानों और गौपालकों की आय बढ़ाने सरकार पूरी ऊर्जा से जुटी

मग्न कृषक कल्याण मिशन किसानों के समय विकास की दिशा में ऐतिहासिक पहल

हरिभूमि न्यूज | गोपाल

मुख्यमंत्री डॉ. मोहन यादव ने कहा है कि मध्यप्रदेश कृषि आधारित राज्य है और इस क्षेत्र में यहां अपार संभावनाएं हैं। किसानों की आय, कृषि उत्पादन, पशुपालन, मत्स्य पालन में वृद्धि के साथ-साथ खाद्य प्र-संस्करण और कृषि से उत्पादित कच्चे माल पर आधारित औद्योगिक इकाई स्थापित करने जैसे हर संभव प्रयास जारी हैं। किसानों और गौपालकों की आय बढ़ाने के साथ-साथ कुपोषण दूर करने की दिशा में सरकार योजनाबद्ध तरीके से पूरी ऊर्जा के साथ कार्य कर रही है। मुख्यमंत्री डॉ. यादव ने कहा कि राज्य में दुग्ध उत्पादन बढ़ाने के लिए महत्वपूर्ण योजनाएं तैयार की जा रही हैं।



## दुग्ध उत्पादन बढ़ाने डॉ. भीमराव अंबेडकर कामधेनु योजना

मग्न में वर्तमान दुग्ध उत्पादन 9 प्रतिशत से बढ़ाकर जल्द से जल्द 20 प्रतिशत तक करने के लिए राज्य सरकार ने डॉ. भीमराव अंबेडकर कामधेनु योजना शुरू की है। इससे हम घर-घर गोकुल तैयार करने की दिशा में आगे बढ़ेंगे। उन्होंने कहा कि हमने गौशालाओं में दुग्ध पशुओं के लिए भी अनुदान राशि बढ़ाने का भी निर्णय लिया है। मुख्यमंत्री डॉ. यादव ने छुटकारा को मीडिया को जारी संदेश में कहा कि प्रधानमंत्री नरेन्द्र मोदी की विकसित भारत (Viksit Bharat) के विजन के अंतर्गत हमारी सरकार ने गरीब, युवा, अन्नदाता (किसान) और नारी कल्याण के लिए मिशन शुरू कर दिए हैं। मंत्रि-परिषद की पिछले दिवस मंगलवार को बैठक में मग्न कृषक कल्याण मिशन को सैद्धांतिक स्वीकृति दे दी गई है। उन्होंने कहा कि राज्य सरकार मध्यप्रदेश को विशेषकर गरीबों और किसानों को आर्थिक रूप से सुखी और समृद्ध बनाने के लिए प्राण-प्रण से कार्य कर रही है।

## आरुष लोक स्वास्थ्य चिकित्सा शिक्षा की बैठक

### सिकल सेल करीब 21 प्रकार के रोगों का बन सकता है कारण

हरिभूमि न्यूज | गोपाल

- जेनेटिक काउंसलिंग में समुदाय का सहयोग लिया जाए
- समस्त रोगों और वाहकों को स्वास्थ्य सुविधा उपलब्ध कराना ही लक्ष्य



राज्यपाल पटेल राजभवन में जनजातीय प्रकोष्ठ के तत्वावधान में आयोजित समीक्षा बैठक की अध्यक्षता कर रहे थे।

राज्यपाल मंगुभाई पटेल ने कहा कि सिकल सेल उन्मूलन प्रयासों में जेनेटिक काउंसलिंग की भूमिका बहुत महत्वपूर्ण है। जेनेटिक काउंसलिंग कार्यों में मध्यस्थों की भूमिका की संभावनाओं पर कार्य करते हुए समुदाय का सहयोग प्राप्त किया जाए। उन्होंने कहा कि सिकल सेल एनीमिया आनुवंशिक रोग है। रोग को खत्म करने के लिए वैवाहिक और गर्भधारण संबंधी सावधानियां के बारे में सामुदायिक जन जागृति की दिशा में प्रभावी पहल जरूरी है। जेनेटिक काउंसलिंग कार्य में समुदाय के नेतृत्व और पंचायत पदाधिकारियों का सहयोग भी लिया जाना चाहिए।

## हर स्तर पर औषधियों की पर्याप्त उपलब्धता हो


राज्यपाल ने कहा कि सिकल सेल एक जटिल रोग है, जो लगभग 21 प्रकार के रोगों का कारण बन सकता है। स्वस्थ जीवन शैली के लिए मार्गदर्शन दिया जाए। राज्यपाल ने कहा कि रोग नियंत्रण प्रयासों को व्यक्ति केंद्रित किया जाए। हर स्तर पर औषधियों की पर्याप्त उपलब्धता हो। समस्त रोगियों और वाहकों को उपचार, औषधि और जेनेटिक काउंसलिंग के रूप में आगमवादी रोगों को शामिल करने के लिए कहा है। बैठक में जनजाति प्रकोष्ठ के अध्यक्ष दीपक खांडेकर, राज्यपाल के अपर मुख्य सचिव केशी गुप्ता, प्रमुख सचिव आरुष डीपी आहूजा, प्रमुख सचिव लोक स्वास्थ्य एवं चिकित्सा शिक्षा संदीप यादव एवं अन्य वरिष्ठ विभागीय अधिकारी उपस्थित थे।



## इंसानों की जगह स्पर्म लगाएंगे दौड़, अजीबोगरीब रेस होने जा रही, क्रिकेट मैच की तरह जुटेंगे हजारों दर्शक!

न्यूयार्क। आपने टीवी पर सैकड़ों रेस देखी होंगी, क्रिकेट या फुटबॉल मैच को देखने स्टेडियम गए होंगे, पर जो चीज इंसानों को बनाती है, क्या आपने उनकी रेस देखी है? सुनकर अजीब लगेगा, पर ऐसी रेस हकीकत बनने जा रही है। एक अजीबोगरीब रेस का आयोजन किया जा रहा है, जिसमें इंसान नहीं स्पर्म दौड़ लगाएंगे। हैरानी की बात ये है कि इस रेस में क्रिकेट मैच की तरह हजारों दर्शक जुटेंगे।

### पुरुषों की सेहत के प्रति जागरूकता



एडवॉंस इमेजिंग से पता चलेगा कि कौन से स्पर्म ने पहले फिनिश लाइन को पार किया। इस रेस को देखने के लिए 1000 दर्शक तक आएंगे। इसे बड़े स्पोर्टिंग इवेंट की तरह आयोजित किया जा रहा है। इसकी प्रेस कॉन्फ्रेंस होगी, लाइव कमेंट्री का आयोजन किया जाएगा और सट्टा लगाने के भी मौके लोगों को मिलेंगे। कंपनी ने इस रेस के लिए अबतक 8 करोड़ रुपए जुटा लिए हैं। इंसानी स्पर्म को चलने की स्पीड 5 मिलीमीटर प्रति मिनट के करीब होती है, ऐसे में ये रेस कितनी लंबी चलेगी, कोई नहीं जानता, ये कुछ मिनटों से लेकर घंटों तक भी चल सकती है।



### इस वजह से आयोजित की गई रेस

अब सवाल ये उठता है कि ऐसी रेस के आयोजन का कारण क्या है। इस रेस के जरिए पुरुषों की सेहत के प्रति जागरूकता फैलाई जा रही है। मेल फर्टिलिटी के बारे में लोग बात नहीं करते, पर इस रेस के जरिए ये बताया जाएगा कि स्पर्म की स्पीड और पुरुषों की सेहत कैसे एक-दूसरे से जुड़े हैं। इस आइडिया के पीछे 4 लोग हैं, जिनके नाम एरिक जू, निक स्मॉल, शेन फेन, और गैरेट निकोनिअनको है। कंपनी का कहना है कि अगर लोग किसी स्पोर्ट के लिए खुद को ट्रेन कर सकते हैं तो फिर अपनी सेहत के लिए ट्रेनिंग क्यों नहीं कर सकते!

### रोचक खबरें



### यहां चाव से खाए जाते हैं पसीने वाले लड्डू, कांख में दबा-दबाकर होते हैं तैयार

टोक्यो। आपने आजतक कई तरह की डिसेज ट्राई की होगी। हर जगह की कुछ खास डिश होती है, जिसे खाना लोग पसंद करते हैं। इन डिशों के दौरान लोग इसे चखने के लिए कई-कई किलोमीटर का सफर तय कर लेते हैं। पूरी दुनिया के कई देश अपने कंट्री के कुछ स्पेसिफिक कुजिने के कारण मशहूर हैं। जहां चीन में कुत्ते और बिल्ली का मांस चाव से खाया जाता है तो वहीं जापान में खाए जाते हैं पसीने वाले लड्डू। नाम सुनकर शायद आप भी हैरान रह गए होंगे। आपको लग रहा होगा कि भला ये कैसा लड्डू है? लेकिन, जैसा कि इसका नाम आपको बताया, ये असल में पसीने से ही बनाए जाते हैं। जी हां, हम बात कर रहे हैं जापान के स्पेशल राइस बॉल की। ये राइस बॉल खूबसूरत लड्डूकियों के कांख से दबाकर तैयार किया जाता है। इसके चावल पहले पका लिए जाते हैं। इसके बाद इन्हें ठंडा कर खूबसूरत लड्डूकियों के कांख के नीचे रखा जाता है, जहां दबा-दबा कर इसे शोप दिया जाता है। आपको भले ही ये सुनने में अटपटा लग रहा होगा, लेकिन जापान में इसे चाव से खाया जाता है। इस राइस बॉल को बनाने के लिए कई रेखा में लड्डूकियां रखी जाती हैं। उनके कांख के नीचे दबाकर इन्हें तैयार किया जाता है। बात अगर स्वाद की करें, तो इसे खाने के लिए लोगों की भीड़ लगी रहती है। मर्दानों में इस राइस बॉल को खाने का क्रेज देखने को मिलता है। लेकिन, इसे बनाने का तरीका और नियम काफी सख्त है। अगर इसके नियम नहीं माने गए तो राइस बॉल को अपना यूनिवर्सल टेस्ट नहीं मिल पाता।

### प्रेमी बाइक लेकर पहुंचा गर्लफ्रेंड की ससुराल, फिर सास को कमरे में किया बंद, फरार हो गए दोनों

हरिद्वार। उत्तराखंड के हरिद्वार में एक नवविवाहिता ने शादी के महज 15 दिन बाद अपनी सास को कमरे में बंद कर दिया और अपने प्रेमी के साथ फरार हो गई। घटना में मोड़ तब ले लिया जब नवविवाहिता खुद प्रेमी संग पुलिस चौकी पहुंच गई। यह मामला इलाके में चर्चा का विषय बन गया है। वीते 31 मार्च को हरिद्वार के लक्सर क्षेत्र की एक युवती की शादी पथरी क्षेत्र के एक युवक से कर दी गई थी। पर कहानी यहीं खत्म नहीं होती। युवती का अपने गांव के एक युवक से प्रेम प्रसंग चल रहा था। दोनों एक-दूसरे से शादी करना चाहते थे, मगर परिवार की मर्जी ने उनकी मोहब्बत को बीच रास्ते में ही रोक दिया। घटना मंगलवार दोपहर की है जब नवविवाहिता घर पर अपनी सास के साथ अकेली थी। इसी दौरान उसका प्रेमी अपने एक साथी के साथ बाइक पर गांव पहुंचा। नवविवाहिता ने सास को कमरे में बंद किया और प्रेमी के साथ भाग निकली। कुछ समय बाद सास ने पड़ोसियों की मदद से खुद को ढूंडवाया और तुरंत बेटे और पुलिस को इसकी जानकारी दी। घटना ने तब और मोड़ लिया जब देर शाम नवविवाहिता खुद प्रेमी संग फेरपुर पुलिस चौकी पहुंच गई। उसने पुलिस के सामने अपने मायके वालों पर जबरन शादी करवाने का आरोप लगाया और प्रेमी संग ही रहने की जिद पर अड़ी रही। फेरपुर चौकी प्रभारी के अनुसार, नवविवाहिता अपने प्रेमी के साथ ही रहना चाहती है। पुलिस और स्वजन दोनों उसे समझाने की कोशिश कर रहे हैं, लेकिन युवती अपने फैसले पर अडिग है।

### खेत में काम कर रही बुजुर्ग महिला अचानक हुई गायब बेटे ने ढूँढा तो अजगर ने मुंह में दबा रखा था सिर

जकार्ता। इंडोनेशिया से एक चौकाने वाली घटना सामने आ रही है। इस घटना की कहानी एक महिला पर आधारित है, जो खेतों में काम कर रही होती है और काम करते वक्त ही उसके साथ एक भयावह घटना हो जाती है, जिससे उनकी मौत भी हो जाती है। दरअसल, खेतों में काम कर रही इस महिला का शव 23 फुट लंबे अजगर के मुंह में दबा हुआ मिला। खबरों की मानें तो यह महिला खेतों में काम कर रही थी और अचानक ही गायब हो गई, जब परिवार वालों ने ढूँढ़ने की कोशिश की तो उनका शव एक अजगर ने निगल लिया था। एक रिपोर्ट की मानें तो बुजुर्ग महिला के बेटे ने इस घटना के बारे में बताया हुआ कि मैं हमेशा से ही उनके खेत में काम करने को लेकर चिंतित रहता था। वहां मैंने कई बार बड़े-बड़े सांप देखे हैं, लेकिन वह जब छोटी थीं, तब से ही खेत में काम करती थीं। इसलिए, वह इन सांपों से बिल्कुल भी नहीं डरती थीं। वह काम करते हुए अपने पास एक टोकरी रखती थीं, लेकिन आज मुझे वो टोकरी अपने यार्ड में दिखी, जिसके बाद मुझे आभास हुआ कि यहां कुछ तो गड़बड़ हुई है। बेटे ने आगे बताया कि जब वह अपनी मां को ढूँढ़ने के लिए खेत में गए तो देखा कि एक 23 फुट लंबे अजगर ने उनका आधा शरीर निगल लिया है। बेटे ने अफरा-तफरी में आसपास के कुछ लोगों को बुलाया और अपनी मां को रेस्क्यू कर के बाहर निकाला तो उनकी मौत हो चुकी थी। बता दें कि इंडोनेशिया में पहले भी कई ऐसे मामले आ चुके हैं।



# वैज्ञानिकों ने अंतरिक्ष में खोजा ऐसा ग्रह जिस पर है जीवन, मिल सकते हैं एलियंस

लंदन। एलियंस के बारे में अध्ययन कर रहे वैज्ञानिकों को बड़ी सफलता मिली है। ब्रिटेन के वैज्ञानिकों को सुदूर अंतरिक्ष में मौजूद एक ग्रह पर एलियंस के होने के संकेत मिले हैं। कैम्ब्रिज विश्वविद्यालय के शीर्ष खगोलविदों का कहना है कि उन्होंने के-2-18बी नामक इस सुदूर ग्रह पर जीवन से जुड़ी गतिविधि का अब तक का सबसे अच्छा संकेत देखा है। वैज्ञानिक इस बारे में 99.7% आश्वस्त हैं। ब्रिटिश मीडिया आउटलेट द सन ने वैज्ञानिकों के हवाले से बताया है कि के-2-18बी नामक एलियंस ग्रह 120 प्रकाश वर्ष दूर है और हमारी पृथ्वी के आकार का लगभग ढाई गुना बड़ा है।

### धरती की तरह मिला संकेत

खगोलविदों ने ग्रह के वायुमंडल में डीएम्एस नाम अणु की पहचान की है।



पृथ्वी पर इस अणु का निर्माण हमारे समुद्र में रहने वाले जेटो शैवाल करते हैं। इन्हें मानव आंखों से नहीं देखा जा सकता है, लेकिन बड़ी संख्या में पानी पर रंगीन पेंच के रूप में दिखाई देते हैं। इसी तरह का एलियन जीवन इसे के-2-18बी पर पैदा कर सकता है। प्रमुख वैज्ञानिक प्रोफेसर निकरू मधुसूदन ने कहा, 'साहित्य में ऐसा कोई तंत्र नहीं जो ये समझा सकते कि हम जो देख रहे हैं वह बिना जीवन के (संभव) है।'

### दूसरे ग्रहों पर जीवन तलाशना है मुमकिन

मातृम हो कि इस खोज में अहम भूमिका निभाने वाले वैज्ञानिक निकरू मधुसूदन ने कहा है कि यह खोज सभी के लिए बहुत खास है, क्योंकि इससे साबित होता है कि आज की तकनीक से हम दूसरे ग्रहों पर जीवन की संभावना और निशान ढूँढ सकते हैं। उन्होंने यह भी कहा कि हम अब उस दौर में आ गए हैं, जब दूर के ग्रहों पर जीवन तलाशना मुमकिन हो गया है।



### जेम्स वेब टेलिस्कोप के डेटा का अध्ययन

खगोलविदों ने अध्ययन के लिए जेम्स वेब स्पेस टेलिस्कोप से मिले डेटा का इस्तेमाल किया। इस विशाल टेलिस्कोप को 2021 में लॉन्च किया गया था। अध्ययन के दौरान वैज्ञानिकों को ग्रह के वायुमंडल में दो अणुओं के फिंगरप्रिंट दिखाई दिए हैं- डाइमैथिल सल्फाइड और डाइमैथिल डाइसल्फाइड। ये दोनों अणु केवल पृथ्वी पर जीवन के माध्यम से निर्मित होते हैं, जो आमतौर पर सूक्ष्मजीव हैं।

### के-2-18बी है ग्रह का नाम

वैज्ञानिकों ने इस ग्रह का नाम के-2-18बी बताया है। यह ग्रह धरती से कई गुना बड़ा है और यह अपने तारे के उस हिस्से में चक्कर काट रहा है, जहां तापमान इतना सही होता है कि वहां पानी तरल रूप में रह सकता है। पानी का तरल रूप में होना जीवन के लिए बहुत जरूरी होता है। इसलिए वैज्ञानिक इसे एक रहने लायक जगह बताया है, जहां पर जीवन संभव हो सकता है।



### ग्रह पर महासागर की संभावना

अध्ययन में शामिल वैज्ञानिकों का मानना है कि नतीजे इतने पुष्टा हैं कि इसकी सिर्फ 0.3% प्रतिशत संभावना है कि यह संयोग से घटित हुआ हो। संभावना है कि यह एक पानी से भरा महासागर और एक घने हाइड्रोजन युक्त वायुमंडल वाला ग्रह है। प्रोफेसर मधुसूदन ने बताया कि 'अगर यह हाइड्रोजन युक्त ग्रह महासागरों से ढंका होगा। हाइड्रोजन शब्द हाइड्रोजन और ओसून को एक साथ मिलाने से बना है। प्रोफेसर मधुसूदन ने आगे कहा, 'हम अभी नहीं जानते कि उन महासागरों का तापमान क्या होगा, लेकिन उम्मीद है कि यह पृथ्वी से थोड़ा गर्म होगा। निकरू मधुसूदन का कहना है कि अगर ऐसे ग्रह सच में हैं, तो वहां सूक्ष्म जीवों की संभावना हो सकती है। जैसे हमारी धरती के समुद्रों में होते हैं। उनके मुताबिक यह कहना अभी संभव नहीं है कि वहां इंसानों जैसे विकसित या बुद्धिमान जीव मौजूद हैं या नहीं।

# ऐसे गांव में रहती है लड़की, जहां दूर-दूर तक नहीं है कुछ भी, हवाई जहाज से लाती है राशन

न्यूयार्क। आजकल हमारी जिंदगी इतनी आसान हो गई है कि कुछ भी चाहिए, हम फट से डिलीवरी ऐप्स के जरिये मंगा लेते हैं। हमें इसके लिए ज्यादा संघर्ष नहीं करना पड़ता है, लेकिन आज भी धरती पर ऐसी जगह है, जहां लोगों को राशन के लिए भी संघर्ष करना होता है। दिलचस्प ये है कि फिर भी यहां पर रहने वाले लोगों को कोई शिकायत नहीं है। एक रिपोर्ट के मुताबिक एक लड़की ऐसी जगह पर रहती है, जहां पर दूर-दूर तक न कोई बाजार है और न ही कोई खाने-पीने की जगह। ऐसे में यहां रहने वाले लोग राशन लाने के लिए भी एयरक्राफ्ट से जाते हैं और इसे सोच-समझकर खर्च करते हैं। वे बहुत ही सीमित संसाधनों में अपनी लाइफ जीते हैं, लेकिन फिर भी खुश हैं।



### बाजार और दुकानें भी नहीं

सेलिना ऑलिवर नाम की 27 साल की लड़की ऐसी जगह पर रहती है, जहां दूर-दूर तक कुछ भी नहीं है। अपने 25 साल के पति जैरेड रिचर्डसन के साथ सेलिना अमेरिका में अलास्का के पोर्ट ऑलिवर नाम के गांव में रहती है। ये गांव भी सेलिना के पूर्वजों का है, जो 1940 में यहां आकर बस गए थे। ये जगह इतनी दूर है कि नजदीकी राशन की दुकान भी 200 मील की दूरी पर है, जहां एयरक्राफ्ट से जाना पड़ता है। सेलिना के पति जैरेड रिचर्डसन पहले मिशिगन में रहते थे। साल 2022 में वो सेलिना के साथ यहीं आकर शिफ्ट हो गए और अब उन्हें यहां की जिंदगी की आदत पड़ गई है।



### दो महीने में एक बार राशन की शॉपिंग

यही वजह है कि दो महीने में एक बार जाकर ही राशन खरीदा जा सकता है। इस गांव में फिर भी 180 लोग रहते हैं, जिनके लिए न तो कोई दुकान, रेस्तरां, बार या थियेटर है। सेलिना अपने पति के साथ मिलकर एक गिफ्ट शॉप और फैमिली रिसेंट चलाते हैं। टूरिज्म के जरिये ही उनकी कमाई होती है। इस जगह पर एक छोटा क्लिनिक भी है, ताकि प्रेग्नेंसी और कुछ इमरजेंसी सिचुएशन में लोगों की मदद की जा सके। दरअसल, सेलिना के पूर्वज यहां रहकर साबित करने चाहते थे कि वे एक ऐसी जगह पर जिंदगी जी सकते हैं, जहां मिनिमम सुविधाएं हों। उन्हें बाद में सरकार ने ये जमीन रहने के लिए दे दी। अब सेलिना अपने पूर्वजों की धरोहर को संभाल रही हैं।

### कूड़े में मिली पिता की 62 साल पुरानी पासबुक रातों-रात करोड़पति बन गया बेटा!



सैंटियागो। कुछ घटनाएं ऐसी होती हैं, जो परियों की कहानी जैसी होती हैं। चिली में रहने वाले एक शख्स के साथ बिल्कुल ऐसा ही हुआ। और वो एक पुराने कागज के टुकड़े की बदौलत रातोंरात करोड़पति बन गया। उसे उम्मीद भी नहीं रही होगी कि उसे इस तरह से अपने पिता का आशीर्वाद उनकी मौत के 10 साल बाद मिलेगा। चिली में रहने वाले एक्सक्विबल हिनोजोसा नाम के एक व्यक्ति को अपने दिवंगत पिता की पुरानी बैंक पासबुक कूड़ेदान में मिली। इसने उनकी किस्मत बदल दी और उन्हें एक छोटे से नोट से बड़े-बड़े करोड़ों रुपए मिल गए। एक्सक्विबल के करोड़पति बनने की कहानी सोशल मीडिया पर वायरल हुई थी। हिनोजोसा के पिता ने 1960-70 के दशक में बैंक में करीब 1.40 लाख रुपए जमा किये थे। उस समय उनका इरादा उस पैसे से एक घर खरीदना था। लगभग दस साल पहले उनका निधन हो गया था और परिवार के किसी भी सदस्य को इस बैंक में रखे उनके पैसों के बारे में कुछ भी पता नहीं था। 62 साल पुरानी ये पासबुक हिनोजोसा को घर में करारा साफ करते समय यह मिल गई। जिस बैंक की ये पासबुक थी, वो पूरी तरह से बंद हो चुका है। फिर अचानक उसकी नजर पासबुक पर लिखी 'राज्य गारंटी' पर पड़ी। इसका मतलब है कि यदि बैंक विफल हो जाता है तो सरकार पैसा वापस कर देगी। हिनोजोसा ने सरकार से पैसे की मांग की तो सरकार ने पहले तो इनकार कर दिया, लेकिन हिनोजोसा ने इसके लिए कानूनी लड़ाई शुरू की। आखिरकार अदालत ने सरकार को आदेश दिया कि वह हिनोजोसा को ब्याज सहित धनराशि लौटाए।

# धरती पर नहीं बचेगा कोई भी जीव, हो जाएगा सब तबाह नासा के वैज्ञानिकों ने कर दिया तारीख का ऐलान!

टोक्यो। लंबे वक्त से इंसान धीरे-धीरे इस धरती को अंत की ओर ढकेलने पर उतारू है। ग्लोबल वॉर्मिंग, जलवायु परिवर्तन और कई अन्य तरह की प्राकृतिक आपदाएं इस बात का सबूत हैं। एक वक्त ऐसा आया जब धरती सब झेलते-झेलते अंत तक पहुंच जाएगी। भले वो दिन बहुत दूर है, मगर एक न एक दिन ऐसा जरूर होगा। ये हम नहीं कह रहे, बल्कि वैज्ञानिकों का दावा है। हाल ही में वैज्ञानिकों ने बता दिया है कि कितने साल बाद इस धरती का अंत होगा। एक वेबसाइट की रिपोर्ट के अनुसार नासा के वैज्ञानिकों ने हाल ही में जापान की यूनिवर्सिटी ऑफ टोहो के शोधकर्ताओं के साथ मिलकर एक शोध किया और पता लगाया कि धरती को खत्म होने में कितने दिन बाकी हैं। टीम ने सुपरकंप्यूटर्स और कई प्रकार के मैथमैटिकल मॉडल का प्रयोग कर के इसके बारे में पता लगाया है। उनकी गणना के हिसाब से धरती पर जीवन 1 अरब साल के बाद नहीं कायम रहेगा। इसका कारण ये है कि धरती पर इतने एक्सट्रीम कंडीशंस बनते जा रहे हैं, जिसके कारण लाइफ का अस्तित्व में रहना मुमकिन नहीं होगा।



### बच सकती है तबाही

वैज्ञानिकों ने कहा कि इंसानों की वजह से जलवायु परिवर्तन में काफी बदलाव देखने को मिल रहा है। इसके चलते हमारे ग्रह पर बड़ा और बुरा परिवर्तन देखने को मिलेगा। हालांकि, एक्सपर्ट्स की ये राय है कि अगर तकनीक में सुधार की वजह से इन बदलावों पर काबू भी पाया जा सकता है। लोगों के लिए नई जिंदगी की रचना, आर्टिफिशियल वातावरण बनाने से भी इंसानों को बचाया जा सकता है। वैज्ञानिक मार्स पर जीवन की भी खोज करने में लगे हैं।

### इस दिन खत्म होगी धरती

रिसर्चर्स का मानना है कि सूर्य की वजह से ही धरती पर जीवन का अंत होगा। थर्मल ऊर्जा इतनी ज्यादा हो जाएगी कि आसपास के ग्रह, यहां तक हमारी पृथ्वी भी उसकी चपेट में आ जाएगी। गणना के हिसाब से धरती पर जीवन 999,999,996 साल तक बेहद कठिन हो जाएगा और साल 1,000,002,021 तक इस धरती से जीवन का नामोनिशान तक खत्म हो जाएगा। जैसे-जैसे सूर्य का दायरा बढ़ेगा, धरती पर तापमान भी बढ़ने लगेगा। इसकी वजह से हवा की गुणवत्ता खराब होने लगेगी। सोलर स्टॉर्म की वजह से एटमॉस्फियरिक बदलाव भी हो रहे हैं जिससे ऑक्सीजन का स्तर भी कम हो रहा है।